



சென்னை கிழக்கு மாவட்டம், வில்லிவாக்கம் மேற்கு பகுதி, 95 வது வடக்க கழகச் செயலாளர் மா.அகிலன் இல்ல விழாவில் மாவட்டக் கழகச் செயலாளர், அமைச்சர் பி.கே.சேகர்பாபு, வில்லிவாக்கம் சட்டமன்ற உறுப்பினர் அ.வெற்றிஅழகன், முன்னாள் சட்டமன்ற உறுப்பினர் ப.ரங்கநாதன், தொகுதி பார்வையாளர் வே.கௌதமன், பகுதிச் செயலாளர் கூ.பி.ஜெயின், சாவித்திரி வீரராகவன், சுதா தீனதயாளன் எம்.சி. வானவில் விஜய், ஜி.ஜே.பிரபு, சிட்கோ சேகர், கா.சுமாரான், ஆர்.தினதயாளன், ப.ஜானி, சொ.முருகேசன். பா.லோகபாபு, கோ.மணிவேந்தன், மா.கவினன், தே.தமிழ்வாணன், தா.மில்லி, கே.இளங்கோவன், சி.தில்லைவாணி, கோ.மதிவாணன், செ.தீவிக்குமார் க.விமலனாதன், ஜெ.கிருஷ்ணமூர்த்தி மற்றும் கழக நிர்வாகிகள் பலர் கலந்து கொண்டிருந்தனர்.

வடகிழக்குப் பருவமழை - வெள்ளத்தை

அரசு திறம்பட எதிர்கொள்ள முன்வெச்சரிக்கை நடவடிக்கைகள்!

அமைச்சர் கே.கே.எஸ்.எஸ்.ஆர். இராமச்சந்திரன் ஆய்வு!

சென்னை, நவ.3- தமிழ்நாட்டில் வடகிழக்கு பருவமழை - முன்னெச்சரிக்கை நடவடிக்கைகள் குறித்து வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன் மாவட்ட அவசரகால செயல்பாட்டு மையத்தில் ஆய்வு மேற்கொண்டார்.

வடகிழக்கு பருவமழை 21.10.2023 அன்று தொடங்கியதிலிருந்து, தமிழ்நாட்டில் பல்வேறு மாவட்டங்களில் பரவலாக மழை பெய்து வருகிறது.

தமிழ்நாட்டில், 01.10.2023 முதல் 01.11.2023 வரை 101.8 மி.மீ. மழை பதிவாகியுள்ளது. இது இயல்பான மழையளவைக் காட்டிலும் 43 விழுக்காடு குறைவு ஆகும். வடகிழக்கு பருவமழைக் காலத்தில் 01.11.2023 முடிய, 1 மாவட்டத்தில் அதிகமான மழைப் பொழிவும், 32 மாவட்டங்களில் குறைவான மழைப் பொழிவும், 5 மாவட்டங்களில் இயல்பான மழைப் பொழிவும் ஏற்பட்டுள்ளது.

தேற்று (02.11.2023) காலை 8.30 மணி முடிய 33 மாவட்டங்களில் 8.74 மி.மீ. மழை பெய்துள்ளது. திருநெல்வேலி மாவட்டத்தில் அதிகபட்சமாக 37.03 மி.மீ.ட்டும், காஞ்சிபுரம் மாவட்டத்தில் குறைந்தபட்சமாக 0.06 மி.மீ.ட்டும் மழை பதிவாகியுள்ளது.

முதலமைச்சர் அவர்கள் கடந்த 19.09.2023 அன்று ஆய்வுக் கூட்டம் நடத்தி வடகிழக்குப் பருவமழைக்கென மேற்கொள்ளப்பட்ட வேண்டிய முன்னெச்சரிக்கை நடவடிக்கைகள் குறித்து அனைத்து துறை அரசு அலுவலர்களுக்கு அறிவுரை வழங்கினார்கள்.

வருவாய் மற்றும் பேரிடர் மேலாண்மைத் துறை அமைச்சர் பேரிடர் காலங்களில் மேற்கொள்ள வேண்டிய முன்னெச்சரிக்கை நடவடிக்கைகள் குறித்து அலுவலர்களுக்கு அறிவுரை வழங்கியுள்ளார்கள்.

தலைமைச் செயலாளர் 14.09.2023 அன்று அனைத்து துறை அலுவலர்கள், முப்படை மற்றும் ஒன்றிய அரசு அலுவலர்களுடன் ஆய்வுக் கூட்டம் நடத்தி வடகிழக்கு பருவமழையினை திறம்பட எதிர்கொள்ளத் தேவையான அனைத்து நடவடிக்கைகளையும் மேற்கொள்ள அறிவுரை வழங்கினார்.

வடகிழக்குப் பருவமழை காலத்தில் கனமழை மற்றும் வெள்ளம் காரணமாக ஏற்படும் பாதிப்புகளைத் தவிர்த்துத் தேவையான அனைத்து முன்னெச்சரிக்கை நடவடிக்கைகளை மேற்கொள்ளுமாறு, பாதிப்பு ஏற்படக்கூடிய இடங்களில் ஜே.சி.பி. இயந்திரங்கள், மரம் அறுப்பான்கள் உள்ளிட்ட உபகரணங்களுடன், பல்துறை மண்டல குழுக்களையும், மீட்டிங் குழுக்களையும், நிவாரண முகாம்களையும் தயார் நிலையில் வைத்திருமாறு மாவட்ட ஆட்சியர்களுக்கு 25.09.2023 அன்று சுற்றறிக்கை அனுப்பப்பட்டுள்ளது.

பேரிடர் காலங்களில் தங்குதலையின்றி எரிபொருள் கிடைக்கவும், தொலைத்தொடர்பு சேவைகளுக்கு பாதிப்பு ஏற்படாத வகையில் போதிய முன்னெச்சரிக்கை நடவடிக்கைகள் மேற்கொள்ளவும், எண்ணெய் / தொலைத்தொடர்பு நிறுவனங்களுடன் கூடுதல் தலைமைச் செயலாளர் / வருவாய் நிருவாக ஆணையர் மற்றும் மாநில நிவாரண ஆணையர் அவர்களால் ஆய்வு மேற்கொள்ளப்பட்டு அறிவுரை வழங்கப்பட்டது.

25.10.2023 அன்று பெருநகர சென்னை மாநகராட்சி மற்றும் அனைத்து மாவட்டங்களில் மேற்கொள்ளப்பட்ட முன்னெச்சரிக்கை நடவடிக்கைகள் குறித்து கூடுதல் தலைமைச் செயலாளர் / வருவாய் நிருவாக ஆணையர் மற்றும் மாநில நிவாரண ஆணையர் அவர்களால் ஆய்வு மேற்கொள்ளப்பட்டு அறிவுரை வழங்கப்பட்டது.

அனைத்து மாவட்டங்களுக்கும், பெருநகர சென்னை மாநகராட்சியின் 15 மண்டலங்களுக்கும், கண்காணிப்பு அலுவலர்கள் நியமிக்கப்பட்டுள்ளனர்.

தமிழ்நாடு அரசு மேற்கொண்ட பல்வேறு வெள்ளத் தணிப்பு பணிகளின் காரணமாக 4399 ஆக இருந்த பாதிப்பிற்குள்ளாகும் பகுதிகள், தற்போது 3770 ஆக குறைந்துள்ளது. வெள்ளத் தணிப்பு பணிகளுக்காக 2022-23 மற்றும் 2023-24 ஆண்டு களில் சென்னை மாநகராட்சி, நகராட்சி நிருவாகம் மற்றும் நீர்வள ஆதாரத் துறை ஆகிய துறைகளுக்கு 819.50 கோடி நிதி ஒதுக்கீடு செய்யப்பட்டுள்ளது.

தமிழ்நாடு முதலமைச்சர் அவர்களது அறிவுரையின் பேரில் வடகிழக்கு பருவமழையை திறம்பட எதிர்கொள்ள பின்வரும் முன்னெச்சரிக்கை நடவடிக்கைகள் மேற்கொள்ளப்பட்டன.

மாநில / மாவட்ட அவசரகால செயல்பாட்டு மையங்கள் 24 மணி நேரமும் முறையே 1070 மற்றும் 1077 என்ற கட்டணமில்லாத தொலைபேசிகளுடனும், கூடுதலான அலுவலர்களுடனும் இயங்கி வருகின்றன.



ஒளிபரப்பு மூலம் எச்சரிக்கைகள் மற்றும் பதிவு செய்யப்பட்ட எச்சரிக்கை செய்திகள் பரப்பப்படுகின்றன.

பொதுவான முன்னெச்சரிக்கை நடைமுறை மூலம் பொதுமக்களுக்கு புயல், வெள்ள அபாய எச்சரிக்கை வழங்க வழிவகை செய்யப்பட்டுள்ளது.

ஆழ்கடலில் மீன்பிடிக்கச் செல்லும் மீனவர்களுக்கு புயல், கனமழை மற்றும் கார்ஜின் வேகம் குறித்து நவீன தொலைத்தொடர்பு சாதனங்கள் மூலமாக முன்னெச்சரிக்கை வழங்கப்பட்டு அவர்களது பாதுகாப்பு உறுதி செய்யப்படுகிறது.

TNSMART செயலி மூலமாகவும், அச்சு, மின்னணு மற்றும் சமூக ஊடகங்கள் வாயிலாகவும் பொதுமக்களுக்கு உரிய காலத்தில் வானிலை முன்னறிவிப்பு, வெள்ள அபாய எச்சரிக்கை மற்றும் மின்னல் எச்சரிக்கை வழங்கப்படுகிறது.

14 கடலோர மாவட்டங்கள் மற்றும் நீலகிரி மாவட்டத்தில் 65,000 முதல் நிலை மீட்டாளர்களுக்கு பேரிடர் மேலாண்மையில் பயிற்சி அளிக்கப்பட்டுள்ளதோடு, 16 மாவட்டங்களில் ஆயத்த மித்ரா திட்டத்தின் கீழ் 5500 தன்னார்வலர்களுக்கான பயிற்சி அளிக்கப்பட்டு அனைவரும் தயார் நிலையில் உள்ளனர்.

அனைத்து மாவட்டங்களில்

மும், தேடல், மீட்பு உபகரணங்கள் மற்றும் நிவாரணப் பொருட்கள் தயார் நிலையில் வைக்கப்பட்டுள்ளன.

கடலோர மாவட்டங்களில் 1.13 இலட்சம் நபர்கள் தங்கும் வகையில் 121 பல்நோக்கு பாதுகாப்பு மையங்கள் தயார் நிலையில் உள்ளன.

பள்ளிகள், கல்லூரிகள், சமூகக் கூடங்கள் மற்றும் திருமண மண்டபங்கள் என மொத்தம் 4967 நிவாரண முகாம்கள் தயாராக வைக்கப்பட்டுள்ளன.

பெருநகர சென்னை மாநகராட்சி பொறுத்தமட்டில் 169 நிவாரண முகாம்கள் உள்ளதோடு, மழைநீரை வெளியேற்ற 260 பம்புகள் தயாராக வைக்கப்பட்டுள்ளன.

பேரிடர் காலங்களில் தேடல், மீட்பு பணிகளை துரிதமாக மேற்கொள்ளும் பொருட்டு முன்னெச்சரிக்கை நடவடிக்கையாக திண்டுக்கல் மாவட்டத்திலுள்ள பழனி, திருநெல்வேலி மாவட்டத்திலுள்ள மணிமுத்தாறு, கோயம்புத்தூர் மற்றும் திருச்சிராப்பள்ளி ஆகிய மாவட்டங்களில் தமிழ்நாடு பேரிடர் மீட்பு படையினர் 400 வீரர்கள் கொண்ட 12 குழுக்கள் நிலை நிறுத்தப்பட்டுள்ளன.

மேலும், தேசிய பேரிடர் மீட்பு படையினர் குழுக்கள் அரசு கோணத்திலும், சென்மையிலும் தயார் நிலையில் உள்ளன.

மாவட்ட ஆட்சியர்களுக்கான அறிவுரை பாதிப்பிற்குள்ளாகக் கூடிய பகுதிகளுக்கென பல்துறை மண்டலக் குழுக்கள் அமைத்து கண்காணிக்கவும்; பாதிப்பிற்குள்ளாகும் பகுதிகளில் உள்ள பொதுமக்களை வெளியேற்றும் போது மாற்றுதிருளாளிகள், கர்ப்பிணி பெண்கள் மற்றும் குழந்தைகளுக்கு முன்னுரிமை அளிக்கவும்;

நிவாரண முகாம்களில் பாதுகாக்கப்பட்ட குடிநீர், மருத்துவ வசதி, மின்சாரம் மற்றும் இதர அடிப்படை வசதிகள் செய்து கொடுக்கவும்; பேரிடர் காலங்களில் பொதுமக்களுக்கு பாதுகாப்பான குடிநீர் கிடைக்கவும்; மின்கசிவினால் ஏற்படும் விபத்துகளைத் தவிர்க்கவும்; பள்ளி மாணவர்களின் பாதுகாப்பினை உறுதி செய்திடவும்;

நோய்த்தொற்று ஏற்படாமல் இருக்கவும்; நோய்த்தொற்று பரவலைத் தடுக்கவும்; மருத்துவமனைகளில் போதுமான மருந்து இருப்புவைத்தவும்; பலவீனமான மற்றும் சேதமடைந்த கட்டடங்களை பொதுமக்கள் பயன்படுத்தாத வகையில் தடுப்பு ஏற்படுத்தி, பாதுகாப்பாக இடித்து அப்புறப்படுத்தவும்;

பலவீனமான மரக்கிளைகள், விழும நிலையில் உள்ள மரங்களை அப்புறப்படுத்தவும் மாவட்ட ஆட்சியர்களுக்கு அறிவுரை வழங்கப்பட்டுள்ளது.

மனித உயிரிழப்பு, கால்நடை இறப்பு மற்றும் சேதமடைந்த குடிசை / வீடுகளுக்கு உடனடியாக நிவாரணம் வழங்கவும் மாவட்ட ஆட்சியர்களுக்கு அறிவுரை வழங்கப்பட்டுள்ளது.

பேரிடர் காலங்களில் தேவையான அலுவலர்களை தொடர்பு கொள்ளும் வகையில் தமிழ்நாடு பேரிடர் அபாயக் குறைப்பு முகமையால் தயாரிக்கப்பட்ட தொலைபேசிகையேட்டை வருவாய் மற்றும் பேரிடர் மேலாண்மைத் துறை அமைச்சர் வெளியிட்டார்கள்.

வருவாய் மற்றும் பேரிடர் மேலாண்மைத் துறை அமைச்சர் அவர்களது ஆய்வின் போது கூடுதல் தலைமைச் செயலாளர் / வருவாய் நிருவாக ஆணையர் எஸ்.கே. பிரபாகர், வருவாய் மற்றும் பேரிடர் மேலாண்மைத் துறை செயலாளர் வே. ராஜாராம் என்பவர்கள், பேரிடர் மேலாண்மை இயக்குநர், சி.அராமன் ஆகிய அலுவலர்கள் உடன் இருந்தனர்.

திருச்சி தெற்கு மாவட்டத்தில் வாக்காளர் பட்டியல் சரிபார்த்தல் பணி!

மாவட்ட கழக செயலாளர் - அமைச்சர் அன்பில் மகேஸ் பொய்யாமொழி அறிவிப்பு!

கழகத் தலைவர், தமிழ்நாடு முதல்வர் அவர்களின் ஆணைப்படி 01.01.2024 ஐ தகுதியேற்படுத்தும் நாளாகக் கொண்டு தமிழகத்திலுள்ள வாக்காளர் பட்டியல்கள் திருத்தம் செய்திட வரைவு வாக்காளர் பட்டியலைத் தேர்தல் ஆணையம் 27.10.2023 அன்று வெளியிட்டுள்ளது. அதன்படி திருச்சி தெற்குமாவட்டத்திற்கு உட்பட்ட திருச்சிகிழக்கு, திருவெறும்பூர், மணப்பாறை ஆகிய மூன்று சட்டமன்ற தொகுதிகளுக்கு புதிய வாக்காளர்களைச் சேர்க்கவும் மற்றும் பெயர்கள் நீக்கவும், திருத்தம் செய்ய 04.11.2023 (சனிக்கிழமை), 05.11.2023 (ஞாயிற்றுக்கிழமை), 18.11.2023 (சனிக்கிழமை), 19.11.2023 (ஞாயிற்றுக்கிழமை) ஆகிய நான்கு நாட்களில் நிர்ணயிக்கப்பட்ட வாக்குச்சாவுடி மையங்களில் காலை 9.30 மணி முதல் மாலை 5.30 மணி வரை சிறப்பு குகாம்களும் நடைபெறவுள்ளது. அதன்படி, இந்த நாட்களில் வாக்காளரே தாமதம் முன்வந்து வாக்காளர் பட்டியலில் உள்ள தங்கதது விபரங்களை சரிபார்த்து, விடுபட்ட வாக்காளர்களும், இடம் மாறிய வாக்காளர்களும், 01.01.2024 அன்று 18வது நிரம்பக்கூடிய புதிய வாக்காளர்களும் தங்கள் பெயர்களை சேர்க்க, நீக்க, திருத்தங்கள் மேற்கொள்வதற்கான படிவங்களைப் பெற்று பூர்த்தி செய்து, அந்தப் படிவங்களை அந்தந்த முகாம் மையங்களில் கொடுக்க வேண்டும்.

இதன் அடிப்படையில் 2024ஆம் ஆண்டு ஜனவரி 1ஆம் தேதி 18 வயது நிறைந்தவர்களின் பெயர்களையும் வாக்காளர் பட்டியலில் இதுவரை இடம் பெறாத பெயர்களையும் புதிதாக குடியெயர்ந்து உள்ள வாக்காளர்களின் பெயர்களையும் வாக்காளர் பட்டியலில் சேர்க்கவும், தொகுதியிலிருந்து இடம் பெயர்ந்தவர்கள் மற்றும் இறந்தவர்களின் பெயர்களை தற்போதுள்ள பட்டியலிலிருந்து நீக்கவும், தீவிர நடவடிக்கைகளை மேற்கொள்ளவேண்டும் என கேட்டுக் கொள்ளப்படுகிறார்கள்.

தேர்தல் ஆணையம் 27.10.23 அன்று வெளியிட்டுள்ள வாக்காளர் பட்டியலை பெற்றுச் சென்ற அனைத்து பகுதி ஒன்றிய, நகர, பேரூர் கழக செயலாளர்கள், நிர்வாகிகள் உடனடியாக அனைத்து வாக்குச்சாவுடி பாக முகவர்களுக்கு அளித்து, மேற்கண்டவாறு அறிவித்துள்ள சிறப்பு குகாம் நடைபெறவிருக்கும் திருச்சி தெற்கு மாவட்டத்திற்குட்பட்ட கீழ்க்கண்ட பட்டியலில் உள்ள பெறுப்பாளர்கள், அவர்களுக்கு ஒதுக்கப்பட்டுள்ள வாக்காளர் குகாம்களுக்கு பகுதி ஒன்றிய, நகர, பேரூர், வட்ட, வாங்கு கிளை கழக செயலாளர்களுடன் சென்ற கண்காணிக்கவும், வாக்குச்சாவுடி முகவர்கள், வாக்குச்சாவுடி உறுப்பினர்கள் ஆகியோர் குகாமில் உள்ளவர்களாக என உறுதி செய்தும் இவ்வாய்ப்பினை வாக்காளர்கள் பட்டியலில் பெயர் சேர்க்க, வாக்காளர் பட்டியலில் இருந்து பெயர் நீக்குதல், திருத்தம், முகவரி மாற்றம், ஆதார் எண் இணைப்பு போன்ற பணிகளை BLA22 பொறுப்பாளர்கள் இதை சரிபார்த்து, இப்பணிகள் குறித்து கழக நிர்வாகிகள் மேற்கொண்ட நடவடிக்கைகளை மாவட்டக் கழகத்திற்கு அறிவிப்போது தெரியப்படுத்துமாறும் கேட்டுக்கொள்கின்றேன்.

வ.எண்	பகுதி / ஒன்றிய / நகர / பேரூர்	பகுதி / ஒன்றிய / நகர / செயலாளர்கள்	பொறுப்பாளர்கள்
1.	திருவெறும்பூர் வடக்கு ஒன்றியம்	கே.எஸ்.எம். கருணாநிதி ஒன்றிய கழக செயலாளர்	கே.என்.சேகரன், தலைமை செயற்குழு உறுப்பினர் பி.கிருஷ்ணகோபால், மாவட்ட அமைப்பாளர்
2.	திருவெறும்பூர் தெற்கு ஒன்றியம்	சி.கங்காதரன் ஒன்றிய கழக செயலாளர்	அ.த.த. செங்குட்டுவன், மாவட்ட துணை செயலாளர் கேபிள் தினகரன், மாநகர அமைப்பாளர்
3.	வையம்பட்டி தெற்கு ஒன்றியம்	வி.ஏ.ராஜேந்திரன் ஒன்றிய கழக செயலாளர்	என்.கோவிந்தராஜ், மாவட்ட அவை தலைவர் ஆர்.பி.சந்திராஜ், மாவட்ட அமைப்பாளர்
4.	வையம்பட்டி வடக்கு ஒன்றியம்	ஆர்.ஸ்ரீரங்கன் ஒன்றிய கழக செயலாளர்	இரா.மூக்கன், மாவட்ட துணை செயலாளர் ஜெ.ஜெ.மகேஸ், மாவட்ட அமைப்பாளர்
5.	மருங்காபுரி வடக்கு ஒன்றியம்	சி.செல்வராஜ் ஒன்றிய கழக செயலாளர்	பி.எம்.சபியுல்லா, தலைமை செயற்குழு உறுப்பினர் பா.சரவணன், மாநகர அமைப்பாளர்
6.	மருங்காபுரி தெற்கு ஒன்றியம்	சி.சின்ன அடைக்கன் ஒன்றிய கழக செயலாளர்	லீலாவேலு, மாவட்ட துணை செயலாளர் பி.ஏ.நூர்கான், மாநகர அவை தலைவர்
7.	மருங்காபுரி மத்திய ஒன்றியம்	எம்.பழனிமாண்டி ஒன்றிய கழக செயலாளர்	பி.அருள்சுந்தரராஜ், மாவட்ட அமைப்பாளர் எம்.ஜியாவுதீன், மாவட்ட அமைப்பாளர்
8.	மணப்பாறை ஒன்றியம்	சி.ராமசாமி ஒன்றிய கழக செயலாளர்	டால்பின் சாலமன், மாவட்ட அமைப்பாளர் எம்.பன்னீசெல்வம், மாநகர அமைப்பாளர்
9.	மலைக்கோட்டை பகுதி	மருந்துக்கடை ஆர்.மோகன் பகுதி கழக செயலாளர்	ஆறு.சந்திரமோகன், மாநகர துணை செயலாளர் பி.எம்.குறிஞ்சி மன்னன், மாநகர அமைப்பாளர்
10.	மார்க்கெட் பகுதி	ஆர்.ஜி.பாபு பகுதி கழக செயலாளர்	பொன்.செல்லையா, மாநகர துணை செயலாளர் ஏ.எம்.அசாநுதீன், மாநகர அமைப்பாளர்
11.	பாலக்கரை பகுதி	டி.பி.எஸ்.எஸ்.ராஜ்முகமது பகுதி கழக செயலாளர்	கே.கே.கே.கார்த்தி, பொதுக்குழு உறுப்பினர் டி.செந்தில், மாநகர அமைப்பாளர்
12.	கலைஞர் நகர் பகுதி	ஜி.மணீவேல் பகுதி கழக செயலாளர்	எம்.தமிழ்செல்வம், மாநகர பொருளாளர் கே.லோகநாதன், மாநகர அமைப்பாளர்
13.	அரியமங்கலம் பகுதி	ஏ.எம்.ஜி.விஜயகுமார் பகுதி கழக செயலாளர்	யு.ராஜேஸ்வரன், பொதுக்குழு உறுப்பினர் கோவி.நாகராஜ், மாநகர அமைப்பாளர்
14.	வொன்மலை பகுதி	இ.எம்.தர்மராஜ் பகுதி கழக செயலாளர்	கே.ஏ.வி. தினகரன், மாவட்ட அமைப்பாளர் எஸ்.அடைக்கலராஜா, மாவட்ட அமைப்பாளர்
15.	காட்டுர் பகுதி	ஓ.நீலமேகம் பகுதி கழக செயலாளர்	என்.செந்தமிழ் செல்வன், மாவட்ட அமைப்பாளர் ஏ.பி.ரகுநாதன், மாநகர அமைப்பாளர்
16.	திருவெறும்பூர் பகுதி	எஸ்.சிவக்குமார் பகுதி கழக செயலாளர்	கோ.ரமேஷ், மாவட்ட அமைப்பாளர் எஸ்.இப்ராஹிம், மாநகர அமைப்பாளர்
17.	துவாக்குடி நகரம்	இ.காயாம்பு நகர கழக செயலாளர்	எம்.சி.சிவக்குமார், மாவட்ட அமைப்பாளர் என்.ரமேஷ், மாநகர அமைப்பாளர்
18.	மணப்பாறை நகரம்	மு.ம.செல்வம் நகர கழக செயலாளர்	முத்தமிழ் கருணாநிதி, மாவட்ட அமைப்பாளர் நவல்பட்டு கே.சண்முகம், பொதுக்குழு உறுப்பினர்
19.	கூத்தைப்பார் பேரூர்	எம்.ஆர்.டி.பி.கே.தங்கவேலு பேரூர் கழக செயலாளர்	ஆ.சோழமாதேவி ஜெகதீசன், மாவட்ட அமைப்பாளர் புலவர் ந.ப.மனோகரன், மாவட்ட அமைப்பாளர்
20.	பொன்னம்பட்டி பேரூர்	கே.ஏ.நகராஜ் பேரூர் கழக செயலாளர்	இரா.குணசேகரன், மாவட்ட பொருளாளர் எம்.முகமது இலியாஸ், மாவட்ட அமைப்பாளர்

அமைச்சர் அன்பில் மகேஸ் பொய்யாமொழி செயலாளர், திருச்சி தெற்கு மாவட்ட தி.மு.க.

தென்காசி வடக்கு மாவட்டக் கழகச் செயற்குழுக் கூட்டம்!

மாவட்டச் செயலாளர் ஈ.ராஜா எம்.எஸ்.ஏ. அறிவிப்பு!

தென்காசி, நவ.3- முதலமைச்சர் கழகத் தலைவர் அவர்களின் வழிகாட்டுதலின்படி தென்காசி வடக்கு மாவட்டக் கழக செயற்குழுக் கூட்டம் இன்று (03.11.2023 - வெள்ளிக்கிழமை) காலை 11 மணி அளவில் சங்கரன்கோவில் ரயில்வே பிளர் சாலை யில் உள்ள மாவட்டக் கழக அலுவலகத்தில் நடைபெறுகிறது. இதில் தேன்காசி வடக்கு மாவட்ட செயலாளர் ஈ.ராஜா எம்.எஸ்.ஏ. தெரிவித்துள்ளார்.



வெளியிட்டுள்ள அறிவிப்பில் தெரிவித்திருப்பதாவது:

தென்காசி வடக்கு மாவட்டக் கழகச் செயற்குழுக் கூட்டம் சங்கரன்கோவில் ரயில்வே பிளர்

சாலையில் உள்ள மாவட்டக் கழக அலுவலகத்தில் வைத்து இன்று (3ந் தேதி) மாலை 400 மணி அளவில் மாவட்ட அவை தலைவர் பத்மநாபன் தலைமையில் நடைபெறுகிறது.

இக்கூட்டத்தில் மாநில, மாவட்ட, கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பேரூர், கழக செயலாளர்கள், தவறாது கலந்து கொள்ளும்படி கேட்டுக் கொள்கிறேன். இவ்வாறு அவர் தெரிவித்துள்ளார்.

திராவிட இயக்க தீரர்கள் நினைவு நாள்

வளவனூர் எ. கிருஷ்ணமூர்த்தி நவம்பர் 3 (2012)



இளம் வயது முதலே கழகக் கொள்கைகளால் ஈர்க்கப்பட்டு, தமது பகுதியில் கழகம் வளர பாடுபட்டவர்.

வியூப்புரம் வட்டக் கழகச் செயலாளராகவும் - பல ஆண்டுகள் வளவனூர் பேரூர்க் கழகச் செயலாளராகவும் பொறுப்பு வகித்து கழகப் பணியாற்றியவர்.

மொப்போர் தியாகியான இவர், 1953-ல் மும்முனைப் போராட்டம் முதல் விலைவாசி உயர்வு எதிர்ப்பு ஆர்ப்பாட்டம், இந்தி எதிர்ப்பு போராட்டம், ஈழத் தமிழர் ஆதரவு போராட்டம் என கழகம் அறிவித்த அனைத்துப் போராட்டங்களிலும் கலந்து கொண்டு ஏறக்குறைய 368 நாட்கள் சிறையில் இருந்தவர்.

தலைமைக் கழகம் தி.மு.க.